

Orðabók til tey smæstu

Eftir Claire Henley. Eyðna Magnussen
riddi úr enskum



Önnur bókin í röðini av trimum stórum, litligrum og lærurikum klaffabókum til tey smæstu. Klaffabókin Orðabók ger tað stuttligt at læra um orð. Hvar opna viðger ávíst evni og orð, og tá ið klaffarnir verða latinir upp, koma mynd og orð til sjóndar. íð eisini hava samband við evnið.

Hesin snildi mátin at nýta klaffar og orð, ið lýsa myndirnar, gevur

barninum betri fatan og lærir tað at nýta orðini rætt.

Bókin ger tað stuttligt at læra, og litríku myndirnar stuðla barninum at menna hugin og læra at lesa og kenna orð aftur. Eisini fáa tey umræðandi vitan frá barnsbeini av.

Orðabókin er 28 síður úr haldgøðum, tjúkkum pappiri.

Bókin kostar kr. 75 í bókhandlunum.

Eg eri ikki Øskufia

Bókadeildin hevur givið út bókina Eg eri ikki Øskufia eftir Charlotte Dematons. Hildigunn Niclasen týddi bókina úr enskum.

Eg eri ikki Øskufia er stuttligt nútíðarævintýr um eina gentu, sum villist inn í ævintýrheimin. Hon fer at kanna okkurt lógið og hittir Reyðhettu uttan fyrri ta gomlu mylnuna. Reyðhetta heldur hana vera Øskufiu.

Reyðhetta ferir Hildu, sum gentan eitur, inn í mylnuna, og har eru tey øll kongar, dróttningar, gívrar, risar, dvørgar, úlvar, geitir, revar o.fl. Ein annar, sum eisini er har er prinsurinn við skónum í hondini. Hann leitar eltri Øskufiu og fer Hildu at passa skógvin. Hon passar




hann fullkomiliga, og hóast hon mutar ímóti, tekur hann hana við sær inn í ævintýrheimin.

Á hesi minnlugu ferðini hittir Hilda Hans og Gretu, Snjóhvítu og Tummil Lilla. At enda hittir hon eisini ta røttu Øskufiu, og fær at enda givið henni skógvin.

Henda vakra myndabók er 28 síður í litum og kostar kr. 87.

Samspæl millum olju, fisk & ídnað



Føroyar og føroyskt vinnulív hava stórar avbjóðingar fyri framman í sambandi við møguliga olju í føroysku undirgrundini.

Nógvir spurningar eru, og fleiri, sum enn ikki eru orðaðir.

Føroya Oljuídnadur skipar fyri eini ráðstevnu í døgunum 2. og 3. juni saman við norska oljufelagnum Saga Petroleum. Við verða fólk frá norska vinnulívnum, sum kunnu greiða frá sínum royndum, tá Noregi stóð yvir fyri somu spurningum.

Ráðstevnan kann birta undir, at føroyska vinnulívið fær persónligt samband við norskar arbeidshelar.


Evnini á ráðstevnunni verða fylgjandi

Fiskurin

Hvørja ávirkan fer ein møgulig oljuvinna at hava á fiskivinnuna, hvussu ferðast fiskurin á Føroyaleiðini og eru móstriðandi áhugamál millum hesar báðar vinnugreinar? Fyrrverandi fiskimálaráðharrin Jan H. T. Olsen, fyrrverandi næstformaður fyri Norges Fiskarlag, Vidar Ulriksen og Hjalti í Jákupsstovu, Fiskirannsóknarstovan røða um hesi evni.

Umhvørvið

Hvussu reka vit eina oljuvinna við eini trygdarskipan, so at fólk og umhvørvið eru tryggjað best møguligt. Metingar av vanda, oljuverndartilbúgving og arbeidsumhvørvistrygd verður við-



gjørt av Saga og Alex Buvik, Føroya Oljufyrirsiting, viðgjørðar av Arne Nørrevang, Biofar.

Vinnulívið

Hvussu mennist vinnan á landi, soleiðis at henda kann lúka tey nýggju krøvini? Hvussu fæst eitt samspæl millum verandi og framtíðar vinnu?

Saga greiðir frá innkeypi og sáttmálum. Kolbjørn Dyrli, borgmeistari frá Florø og Karin Toftegaard, Føroya Oljufyrirsiting, siga frá lokalum ringvirkningum.

Útgerðarstøð

Hvat skal til fyrri at skapa neyðuga grundarlagið fyri eini útgerðarstøð? Fíggingarmodel og lokalisering-

skroy. Agnar Strømsness, basuleiðari.

Oljan

Royndir frá norskarí oljuvinnu sum heild. Rammukrøv, samspæl millum myndugleikar og vinnulív, nýtsla av lokalum vörum og tæmastum. Finn Kristensen, fyrrv olju- og orkumálaráðharrin og vinnumálaráðharrin.

Mentan

Ávirkan á mentan, mál, samfelag, útbúgving og upplæring. Arild Nystad, granskarar.

Samandráttur

Ráðstevnan endar við einum pallborðsfundi um tey viðgjördu evnini, og tá er eisini møguleiki at seta fram spurningar.

Brot bururdottið

I greinini hjá Vilhelm Johannesen í Sosialinum í gjár um bankan var ein setningur dottin burtur.

Vilhelm skrivaði, at orðaskiftið um fyrispurningin hjá Óla Breckmann um privatisering av bankanum gav tyðuliga ábending um, hvat

teir báðir stóru borgarlu flokkarnir zetta við bankanum.

„Teir eru samdir um, at bankin skal privatiserast. Men teir eru ikki samdir um hvussu hann skal privatiserast“, skuldi standa.

Sosialurin - eisini ítróttur fimm ferðir um vikuna!

*Livandi
tónleikur
hvort vikuskifti
Hollywood*